



చొప్పదండి: పట్టణంలోని 14వ వార్డులో ఓటు అభ్యర్థిస్తున్న బీఆర్ఎస్ అభ్యర్థి, ఎమ్మెల్యే సుంకె రవిశంకర్ సతీమణి దీవెన, మున్సిపల్ చైర్ పర్సన్ గుర్రం నీరజ, నాయకులు



చొప్పదండి: పట్టణంలోని 13వ వార్డులో ప్రచారం చేస్తున్న మాజీ జడ్పీటీసీ ఇప్పనపల్లి సాంబయ్య, బీఆర్ఎస్ నాయకులు

# ప్రజా సంక్షేమ కేసీఆర్ ధ్యేయం



గంగాధర: మధురానగర్లో ప్రచారం చేస్తున్న బీఆర్ఎస్ నాయకులు

చొప్పదండి, నవంబర్ 20: ప్రజా సంక్షేమం, రాష్ట్ర అభివృద్ధి ధ్యేయంగా సీఎం కేసీఆర్ పథకాలు ప్రవేశపెట్టారని మండలంలోని బీఆర్ఎస్ నాయకులు పేర్కొన్నారు. మండలంలోని చిట్టాలపల్లి, దేవాయిపేట గ్రామాల్లో సోమవారం బీఆర్ఎస్ అభ్యర్థి, ఎమ్మెల్యే సుంకె రవిశంకర్ కు మద్దతుగా పార్టీ నాయకులు ప్రచారం చేశారు. కారు గుర్తుకు ఓటు వేసి సుంకె రవిశంకర్ ను అత్యధిక మెజారిటీతో గెలిపించాలని కోరారు. ఈ సందర్భంగా బీఆర్ఎస్ నాయకులు మాట్లాడుతూ, స్వరాష్ట్రంలో సీఎం కేసీఆర్ తొమ్మిదేండ్లలో అన్ని వర్గాల ప్రజల సంక్షేమానికి కృషి చేసినట్లు తెలిపారు. అలాగే, నియోజకవర్గ అభివృద్ధి ధ్యేయంగా సుంకె రవిశంకర్ పని చేస్తున్నారని పేర్కొన్నారు. కార్యక్రమంలో ఎంపీపీ చిలుక రవీందర్, మార్కెట్ కమిటీ చైర్మన్ గడ్డం చుక్కారెడ్డి, సింగిల్ విండో చైర్మన్ వెల్లు మల్లారెడ్డి, మినుపాల తిరుపతిరావు, యువజన విభాగం నియోజకవర్గ అధ్యక్షుడు బందారపు అజయ్, సర్పంచులు గుంట రవి, గుడిపాక సురేశ్, ఉప సర్పంచ్ సింగిరెడ్డి వెంకటరమణారెడ్డి, మాజీ ఎంపీపీ వల్లాల కృష్ణహరి, బీఆర్ఎస్ మండలాధ్యక్షుడు వెల్లు శ్రీనివాస్ రెడ్డి, మార్కెట్ కమిటీ డైరెక్టర్ లు ఉస్సేముల్ల మధు, దుబ్బాక మల్లేశం, నాయకులు ఎన్నం మనోహర్,

పిడుగు తిరుపతి, శ్రీకాంత్, సతీష్, చంటి బాబు, సుధూల శ్రీనివాస్, ప్రవీణ్ తదితరులు పాల్గొన్నారు. అలాగే, పట్టణంలోని 13, 14వ వార్డుల్లో బీఆర్ఎస్ అభ్యర్థి, ఎమ్మెల్యే సుంకె రవిశంకర్ సతీమణి సుంకె దీవెన, మున్సిపల్ చైర్ పర్సన్ గుర్రం నీరజ, మాజీ జడ్పీటీసీ ఇప్పనపల్లి సాంబయ్య ప్రచారం చేశారు. వారి వెంట మాజీ ఎంపీ టీసీ గుర్రం నందిరెడ్డి, రైతు సంఘం నాయకుడు గుర్రం హనుంతరెడ్డి, మాజీ కో-ఆర్డినేటర్ మెంబర్ జుహారోద్దీన్, మండల శ్రీరామ్, తదితరులు పాల్గొన్నారు.



గంగాధర: తాడిజెల్లో వృద్ధుడిని ఓటు అభ్యర్థిస్తున్న బీఆర్ఎస్ నాయకులు

• చొప్పదండి నియోజకవర్గ వ్యాప్తంగా బీఆర్ఎస్ అభ్యర్థి సుంకె రవిశంకర్ కు మద్దతుగా పార్టీ శ్రేణుల ప్రచారం

గంగాధర మండలంలో..

గంగాధర, నవంబర్ 20: మండలంలోని మధురానగర్, తాడిజెల్, వెంకటాయపల్లి, లక్ష్మీదేవిపల్లి గ్రామాల్లో బీఆర్ఎస్ నాయకులు గడప గడపకూ ఎన్నికల ప్రచారం చేశారు. గ్రామంలో ఇంటింటికీ వెళ్లి ప్రభుత్వ సంక్షేమ పథకాలు, బీఆర్ఎస్ మ్యానిఫెస్టోను ప్రజలకు వివరించారు. కారు గుర్తుకు ఓటు వేయాలని కోరారు. ఇక్కడ సర్పంచులు వేముల లావణ్య-అంజి, రామిడి కనకమ్మ, ఉప సర్పంచులు వేముల శ్రీధర్, వాసాల కవిత-గంగాధర్, నాయకులు వొడ్డాల రాంరెడ్డి, రామిడి సురేందర్, ఎండి అబ్బాస్, ఈర్ల మహిపాల్, మ్యూక్ కరుణాకర్, గంగాధర మోహన్, తూము తిరుపతి, గంగాధర వేణు, గంగాధర శ్రీకాంత్, తాళ్ల రవి, పొన్నం పరశురాములు, జలందర్ రెడ్డి, బీఆర్ఎస్ నాయకులు పాల్గొన్నారు.

మల్కాల మండలంలో..

మల్కాల, నవంబర్ 20: మండలంలోని పలు గ్రామాల్లో బీఆర్ఎస్ అభ్యర్థి సుంకె రవిశంకర్ ను గెలిపించాలని పార్టీ శ్రేణులు ప్రచారం చేశారు. మరోసారి కారు గుర్తుకు ఓటువేసి రవిశంకర్ ను ఎమ్మెల్యేగా, సీఎంగా కేసీఆర్ ను ప్రజలు ఆశీర్వదించాలని అభ్యర్థించారు. కార్యక్రమంలో బీఆర్ఎస్ మండలాధ్యక్షుడు జనగాం శ్రీనివాస్, జడ్పీటీసీ కొండపలుకుల రామ్మోహన్ రావు, జడ్పీ కో ఆర్డినేటర్ సుభాష్, సర్పంచుల ఫోరం మండలాధ్యక్షుడు మిట్టపల్లి సుధర్షన్, ఆర్బీఎస్ అధ్యక్షుడు రాజేశ్వర్ రెడ్డి, సహకార సంఘాల అధ్యక్షులు ముత్యాల రాంలింగారెడ్డి, అయిల్వేని సాగిరావు, బోయినపల్లి మధుసూదన్ రావు, ఎంపీపీ వైస్ చైర్మన్ ఆసం శివకుమార్, ప్రజాప్రతినిధులు, నాయకులు తదితరులు పాల్గొన్నారు.

## నాకు ప్రాణహాని ఉంది

- కాంగ్రెస్ గూండాల నుంచి రక్షణ కల్పించాలి
- చొప్పదండి బీఆర్ఎస్ అభ్యర్థి, ఎమ్మెల్యే రవిశంకర్
- వరదవెల్లిలో విలేజరుల సమావేశంలో వెల్లిడి



వరదవెల్లి ఏర్పాటు చేసిన విలేజరుల సమావేశంలో మాట్లాడుతున్న చొప్పదండి బీఆర్ఎస్ అభ్యర్థి, ఎమ్మెల్యే రవిశంకర్

బోయినపల్లి, నవంబర్ 20: కాంగ్రెస్ గూండాల నుంచి రక్షణ కల్పించాలని, తనకు ప్రాణహాని ఉందని చొప్పదండి బీఆర్ఎస్ అభ్యర్థి, ఎమ్మెల్యే రవిశంకర్ స్పష్టం చేశారు. నీలోజుపల్లి గ్రామంలో కాంగ్రెస్, బీజేపీ నాయకులు దాడికి యత్నంచిన తీరుపై ఆయన వరదవెల్లి గ్రామంలో సోమవారం విలేజరుల సమావేశంలో మాట్లాడారు. పోలీసుల తీరు చాలా బాధాకరమని, తనకు రక్షణ కల్పించాల్సిన వారే వీడియోలు తీస్తున్నారని ఆవేదన వ్యక్తంచేశారు. తనపై హత్యాయత్నానికి యత్నంచడం నియోజకవర్గంలో ఇది రెండోసారి అని చెప్పారు. నీలోజుపల్లిలో తనపై దాడికి యత్నిస్తే బీఆర్ఎస్ నాయకులు, కార్యకర్తలు కాపాడారని తెలిపారు. ఇంత జరిగిన ఎన్నికల కమిషన్ ఏం చేస్తున్నదని, ప్రజాస్వామ్యానికి కాపాడాలన్నారు. మా పార్టీ నాయకుడు నాగి శేఖర్ ను కూడా ఆదివారం రాత్రి కాంగ్రెస్ నాయకులు బెదిరించారన్నారు. ప్రశాంతంగా ఉన్న రాష్ట్రంలో కాంగ్రెస్ నాయకులు చిచ్చుపెట్టేందుకు చూస్తున్నారని మండిపడ్డారు. బీఆర్ఎస్ కు వస్తున్న ప్రజాదరణను ఓర్వలేక దాడులకు దిగుతున్నారని ఆరోపించారు. ప్రశాంతంగా ఉన్న చొప్పదండి నియోజకవర్గాన్ని గూండాల చేతుల్లోకి వెళ్లనివ్వద్దన్నారు. సమావేశంలో ఎంపీపీ వేణుగోపాల్, బీఆర్ఎస్ మండలాధ్యక్షుడు కత్తెరపాక కొండయ్య, తదితరులు పాల్గొన్నారు.

## ఓట్ల లెక్కింపునకు పకడ్బందీ ఏర్పాట్లు చేయాలి

కల్వేరీలో, నవంబర్ 20: ఓట్ల లెక్కింపు కోసం పకడ్బందీ ఏర్పాట్లు చేయాలని కేంద్ర ఎన్నికల పోలీస్ పరిశీలకుడు సతీష్ గణేశ్ సూచించారు. జిల్లా కేంద్రంలోని ఎస్సార్ గ్రాండ్ డిగ్రీ, ఓజీ కళాశాలలో డిసెంబర్ 3న నిర్వహించనున్న అసెంబ్లీ ఎన్నికల ఓట్ల లెక్కింపు కోసం చేపడుతున్న ఏర్పాట్లను సోమవారం ఆయన పరిశీలించారు. ఈ సందర్భంగా కేంద్ర ఎన్నికల పోలీస్ పరిశీలకుడు సతీష్ గణేశ్ మాట్లాడుతూ, లెక్కింపు కేంద్రంలోకి ప్రవేశించడానికి సిబ్బందికి, రాజకీయ ప్రతినిధులకు వేర్వేరుగా ప్రవేశ ద్వారాలు ఏర్పాటు చేయాలని సూచించారు. ఓట్ల లెక్కింపు సందర్భంగా విధులు నిర్వహించే సిబ్బంది విధిగా ఫోటో గుర్తింపుకార్డులు అందజేయాలన్నారు. లెక్కింపు పూర్తయిన ఈవీఎం లను కళాశాలలో ఏర్పాటు చేసిన స్టాంక్ రూములకు తరలించి, క్రమసంఖ్య ప్రకారం భద్రపర్చాలని ఆదేశించారు. కళాశాలలో టాయ్ లెట్లు, మంచినీరు వంటి కనీస మౌలిక సదుపాయాలు ఉండేలా చూడాలన్నారు. విద్యుత్తుకు అంతరాయం లేకుండా చర్యలు చేపట్టాలని స్పష్టం చేశారు. అసెంబ్లీ నియోజకవర్గాల వారిగా చేపట్టిన ఏర్పాట్లపై జిల్లా ఎన్నికల అధికారి పరిశీలకులకు మ్యూమ్ ద్వారా వివరించారు. కార్యక్రమంలో సాధారణ పరిశీలకుడు డా. సీఆర్ ప్రసన్న, జిల్లా ఎన్నికల అధికారి పమేలా సత్యతి, చొప్పదండి, కరీంనగర్ రిటర్నింగ్ అధికారులు ప్రఫుల్ దేశాయ్, మహేశ్వర్, కళాశాల ప్రిన్సిపాల్ రామకృష్ణ, ఇతర అధికారులు పాల్గొన్నారు.

## ఎన్నికల శిక్షణ శిబిరం పరిశీలన

గంగాధర, నవంబర్ 20: మండలంలోని మధురానగర్ ప్రభుత్వ జూనియర్ కళాశాలలో పోలింగ్ సిబ్బందికి సోమవారం శిక్షణ కార్యక్రమం నిర్వహించారు. శిక్షణ శిబిరాన్ని కల్వేరీ పమేలా సత్యతి పరిశీలించారు. ఈ సందర్భంగా పోలింగ్ సిబ్బందికి పలు సూచనలు చేశారు. అసంతరం పోస్టల్ బ్యాలెట్ కోసం దరఖాస్తు చేసుకున్న ఉద్యోగులు తమ ఓటు హక్కును వినియోగించుకోగా పరిశీలించారు. ఎన్నికలు ప్రశాంతంగా ముగిసేలా ప్రతి ఒక్కరూ బాధ్యతతో పని చేయాలని సూచించారు. ఇక్కడ అడిషనల్ కల్వేరీ ప్రఫుల్ దేశాయ్, మండల అధికారులు ఉన్నారు.

## చెక్ పోస్ట్, మధ్యం దుకాణాల తనిఖీ

చొప్పదండి, నవంబర్ 20: ఆర్మకొండ వద్ద అసెంబ్లీ ఎన్నికల సందర్భంగా ఏర్పాటు చేసిన చెక్ పోస్ట్ ను జిల్లా ఎక్సైజ్ అధికారి శ్రీనివాసరావు సందర్శించారు. రికార్డులను పరిశీలించి, వాహనాల తనిఖీ గురించి అడిగి తెలుసుకున్నారు. అసంతరం చొప్పదండి పట్టణంలోని మధ్యం దుకాణాల్లో తనిఖీలు చేపట్టారు. ఆయన వెంట అసిస్టెంట్ ఎక్సైజ్ సూపరింటెండెంట్ తాతాజీ, చెక్ పోస్ట్ పర్యవేక్షకుడు శ్రావణ్ కుమార్, సిబ్బంది పాల్గొన్నారు.



గంగాధర: వెంకటాయపల్లిలో వృద్ధుడిని ఓటు అభ్యర్థిస్తున్న బీఆర్ఎస్ నాయకులు



చొప్పదండి: ప్రచారం చేస్తున్న బీఆర్ఎస్ నాయకులు



మల్కాల: మండల కేంద్రంలో ప్రచారం చేస్తున్న బీఆర్ఎస్ శ్రేణులు



మల్కాల: కొండగట్టు కింద ప్రచారం చేస్తున్న జడ్పీటీసీ రామ్మోహన్ రావు, నాయకులు